

THE MADRAS LEGISLATIVE ASSEMBLY DEC 1964

Tuesday, the 21st July 1964.

The House met in the Assembly Chamber, Fort St. George, Madras, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

தரிசு நிலங்களுக்கு பட்டா வழங்குதல்.

* 493 கேள்வி.—திரு. எல். ஆனந்தன் : கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சர்க்கார் ஆதிக்கத்தின் கீழ் உள்ள ஒதுக்கப்பட்ட காடுகளை ஒட்டியுள்ள தரிசு நிலங்களைப் பயிரிட நிலமில்லாத ஏழைகளுக்குப் பட்டா செய்து கொடுக்க உத்தேசமுண்டா?

THE HON. SRI V. RAMAIAH : Yes, proposals for assignment to landless and poor persons of some waste lands adjacent to forests in the districts of Thanjavur, Tiruchirappalli, South Arcot, Coimbatore and the Nilgiris are under the consideration of the concerned District Revenue Officers, the Collector of the Nilgiris and the Joint Collector, Coimbatore.

திரு. ஜே. மாதா கவுடர் : நிலமில்லாத ஏழைகளுக்கு நிலம் கொடுப்பதற்காக சர்க்கார் எல்லா ஜில்லாக்களுக்கும் அதிகாரிகளை நியமித்திருப்பதாக அமைச்சர் அவர்கள் சொன்னார்கள். நிலகிரியைப் பொறுத்தவரையில் ஒரு சென்ட் நிலம் கூட ஏழைகளுக்குக் கொடுக்கக் கூடாது என்ற சட்டம் இருக்கிறது. அதைத் தளர்த்த அரசாங்கம் ஏற்பாடு செய்யுமா?

கனம் திரு. வெ. ராமைய்யா : இதற்குத் தனிக் கேள்வி போட வேண்டும்.

புலவர் கா. கோவிந்தன் : இப்படிப்பட்ட காடுகளைச் சுற்றியிருக்கிற புறம்போக்குகளை நிலமில்லாதவர்களுக்கு கொடுக்கிற நேரத்தில் 200 லிங்க் காட்டை ஒட்டியிருக்கிற பகுதியைக் கொடுக்கக் கூடாது என்ற வரையறை இருப்பதாகச் சொல்லி, மறுக்கப்படுகிறது. அந்த விதியைத் தளர்த்தி, அதை நிலமில்லாதவர்களுக்குக் கொடுக்க அரசாங்கம் முயற்சி எடுக்குமா?

கனம் திரு. வெ. ராமைய்யா : அப்படிக் கொடுப்பதினால் காடுகள் வளர்ப்பதற்கு எந்தவிதமான பாதகமும் இல்லாமல் இருந்தால், அரசாங்கம் அதைப் பரிசீலனை செய்யும்.

[21st July 1964

திரு. செ. மாதவன் : இப்பொழுது பஞ்சாயத்துக்களில் கொடுக்கப்பட்டிருக்கும் புறம்போக்குகளையும் அலைன்மென்ட் செய்வதற்கு ஏதாவது தனி ஏற்பாடு செய்யப்பட்டிருக்கிறதா? அப்படி இல்லை என்றால், தனி ஏற்பாடு செய்வார்களா?

கனம் திரு. வெ. ராமைய்யா : தனிக் கேள்வி போடவேண்டும்.

புலவர் கா. கோவிந்தன் : அதே போன்று தீர்வை விதிக்காத புறம்போக்குகளை பஞ்சாயத்துக்கள் தீர்மானம் போட்டுக் கொடுத்தாலும் கூட, அவற்றை ரெவின்யூ இலாகா ஏற்று அடமானம் செய்ய முடியாத நிலைமை இருக்கிறது. பஞ்சாயத்து சட்டத்தைத் திருத்த வேண்டிய நிலை இருக்கிறது என்று எங்கள் மாவட்ட ஆட்சித் தலைவர் அவர்கள் அரசாங்கத்திற்குத் தெரிவித்திருக்கிறார்களா? அப்படியானால், அதற்கான நடவடிக்கை எடுத்திருக்கிறார்களா?

கனம் திரு. வெ. ராமைய்யா : அது போன்ற விவரம் என்னிடத்தில் இல்லை. கனம் அங்கத்தினர் எழுதி அனுப்பினால் கவனிக்கப்படும்.

திரு. ஜே. மாதா கவுடர் : தரிசு நிலங்களில் காடுகள் வளர்க்கத் தகுந்த நிலங்கள் எவ்வளவு, வளர்க்க முடியாத நிலங்கள் எவ்வளவு, எந்த நிலங்களை பட்டா செய்து கொடுக்க முடியுமென்று அரசாங்கம் சர்வே செய்ய ஏற்பாடு செய்யுமா?

கனம் திரு. வெ. ராமைய்யா : அதுதான் இப்பொழுது பரிசீலனையில் இருக்கிறது.

சேது சமுத்திரத் திட்டம்

* 494 கேள்வி.—**திரு. கரு. சீமைச்சாமி :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சேது சமுத்திரத் திட்டம் குறித்து சமீபத்தில் மண்டபத்தில் நடந்த என்ஜினியர்கள் மகாநாட்டில் என்ன முடிவு எடுக்கப் பட்டது? விவரமென்ன?

THE HON. SRI V. RAMAIAH : Apparently the Member refers to the discussions held by me at Mandapam Camp on 1st July 1963 when I visited the Sethusamudram Project site. The various aspects of the Sethusamudram Project were generally discussed at the conference.

* 495 கேள்வி.—**திரு. மீ. கலியாணசுந்தரம் :** கனம் பொதுப்பணித்துறை அமைச்சர் 12-7-1962-ல் கேள்வி எண் 250-க்கு அளித்த பதிலை ஒட்டி தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேது சமுத்திரம் திட்டத்திற்கான திருத்திய மதிப்பீடு தயாரிக்கப்பட்டுள்ளதா?

(இ) திருத்திய மதிப்பீட்டுச் செலவு எவ்வளவு?

(உ) மேற்படி திட்ட வேலை முன்னேற்றத்திற்கு இந்திய அரசினருடன் சேர்ந்து இதுவரை மேலும் எடுத்துக் கொண்ட நடவடிக்கை யாது?